

Snýta suðuroyingar

Jóannes Eidesgaard heldur, at Tjóðveldisflokkurin tosar suðuroyingar upp í lag, tá hann sigur, at oljuvinnan skal savnast í Suðuroynni

JOHN JOHANNESSEN

– Oljumálaráðharrin hevur vegna landsstýrið gjørt greitt, at landsstýrið ikki fer at leggja seg út í spurningin um, hvar ein komandi oljuúterðarhavin skal liggja. Tí stíðir tað móti samgonguni, um Tjóðveldisflokkurin sigur seg ynskja at savna oljuvinnuna í Suðuroynni.

Formaður Javnaðarflokksins heldur ikki útmeldingarnar hjá Tjóðveldisflokkinum um at savna oljuvinnuna í Suðuroynni hongur saman, tá bæði Hogni Hoydal og Karsten Hansen hava sagt, at teir eru samdir við oljumálaráðharranum í, at landsstýrið skal lata marknaðarkreftirnar ráða fyri, hvar ein komandi oljuvinnu skal savnast.

Jóannes Eidesgaard sigur, at um Tjóðveldisflokkurin á tingi veruliga meinar, at oljuvinnan skal savnast í Suðuroynni, skal hann smekka nevan í borðið fyri landsstýrinum og krevja, at hann fer sín vilja.



– Tjóðveldisflokkur tosar suðuroyingar upp í lag, heldur Jóannes Eidesgaard

Men hann roknar ikki við, at Tjóðveldisflokkurin meinar nakað við svarinum til Suðuroyar Oljuvinnuráð.

– Eg rokni við, at Tjóðveldisflokkurin bara roynir at tekkjast suðuroyingunum við at siga, at teir vilja hava

oljuvinnuna at verða savnaða í Suðuroynni.

– Tosað verður so fagurt um at lata marknaðarkreftirnar ráða. Men vit vita øll, at sleppa marknaðarkreftirnar at ráða, so verður oljuvinnuhavnin lögð á Sundi.

við Jóannes Eidesgaard á Javnaðarflokkurin er enn ikki liðugur at viðgera svarið til Suðuroyar Oljuvinnuráð, og tiskil fæst ikki at vita, hvat svarið frá Javnaðarflokkinum verður.

Vit hava onga støðu tikið

Torbjørn Jacobsen úr Tjóðveldisflokkinum vísir aftur, at flokkurin mælir til at savna oljuvinnuna í Suðuroynni

JOHN JOHANNESSEN

– Eg havi aldri sæð brævið frá Suðuroyar Oljuvinnuráð, og tað er so als ikki viðgjørt í flokkinum.

Torbjørn Jacobsen, tinglimur tjóðveldisflokksins, skilir ikki, hvussu tað ber til, at Sosialurin skrivur, at Tjóðveldisflokkurin hevur svarað Suðuroyar Oljuvinnuráð, og enn minni skilir hann, at flokkurin sigur seg hava ta støðu, at oljuvinnan skal savnast í Suðuroynni.

– Landsstýrismaðurin í oljuvinnumálum hevur gjørt greitt, at tað ikki skal viðgerast politiskt, hvar oljuvinnan skal savnast, og hevur Hergeir Nielsen veruliga svarað oljuvinnuráðnum í Suðuroynni skriviliga vegna flokkin, skilji eg ikki hvaðani hann hevur fingið mandat til hetta.



Tjóðveldistingmenninir, Torbjørn Jacobsen og Heini O. Heinesen eru ikki heilt samdir

Torbjørn Jacobsen sammetir støðuna við, at hann fer í fjølmiðlarnar og sigur, at ein samdur Tjóðveldisflokkur hevur gjørt av, at Vaktar- & Bjargingartænastan skal flytast til Runa-

vikar, uttan at flokkurin yvirhovur hevur tosað um tað.

– Eg fari á næsta flokshundum at krevja at fáa at vita, hvat tað er, sum gongur fyri seg, sigur ein óvanliga fá-

orðaður Torbjørn Jacobsen og leggur afturat, at talan kann vera um eina stóra misskiljing, tí tað er púra vanligt, at politikarar verða skeivt endurgivnir í fjølmiðlunum.

Eiga at byrja í Suðuroynni

Heini O. Heinesen ynskir at gera greitt, at oljuvinnan ikki skal savnast í Suðuroynni, men, at farast kann fyrst undir oljuvinnu í Suðuroynni og síðani aðrastaðni

JOHN JOHANNESSEN

– Tað býr ikki nóg mikið av fólki í Suðuroynni, so til ber at savna oljuvinnuna har. Men ert tú landspolitikari, eigur tú at taka undir við, at hól fyrst og fremst verður sett á oljuvinnuna í Suðuroynni, sigur Heini O.

Heinesen. Hann ynskir at gera hesa viðmerkingar afturat samrøðuni. Sosialurin hevði við hann í gjár, eftir at hetta mál hevur kravt so stóra ósng.

Heini O. Heinesen ásannar, at Tjóðveldisflokkurin er ein partur av samgonguni, og tí kann hann ikki sjálvur

avgera, at oljuvinnan skal savnast í Suðuroynni. Men hann heldur tó, at allir politikarar, ið kenna seg sum landspolitikarar, eiga at arbeiða fyri, at fyrsta olju-depotið verður lagt í Suðuroynni, og síðani kunnu tey koma aðrastaðni í landinum seinni.

– Eg skal einaferð em vísa á, at tað einki nyttar at gera oljuhavnir kring landið beint nú, tí leitkeiðið gevur ongan pening. Tað verður ikki fyrr enn olja er funnin, at vinningur fæst, og tá er eisini upplagt, at gassleiðingar verða lagdar frá oljuokinum til Suðuroyar.

Heimabio

STATOIL


Nýggir filmar hvørja viku



AMERICAN HISTORY X



LOCK STOCK AND TWO SMOKING BARRELS



THE WATERBOY



ELIZABETH

Leiga videofilmur á hesum støðum:
 Statoilstoðin í Gundadali tel. 314770
 Statoilstoðin í Kollafirði tel. 421083
 Statoilstoðin í Saltangará tel. 449133
 Statoilstoðin í Klaksvík tel. 457353
 Statoilstoðin í Sorvági tel. 332001
 Statoilstoðin í Sorvági tel. 332001
 Statoilstoðin í Leirvík tel. 443360

STATOIL

støðirnar kring landið